

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
 శ్రియః కాంతాయ కళ్యాణనిధయే నిధయేర్థినామ్ ।
 శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, కరోనా వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, కరోనా వ్యాధినిర్మూలన విషయే, సర్వేషాం నాగరకాణాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, కరోనావ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరీ మహామంత్రపారాయణం తథా లక్ష్మీహృదయస్తోత్రం, మాంగళ్యవివృద్ధి-స్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
 దారుణం హి తపస్సిద్ధ్యై విషాగ్నిరపి శీతలః ॥ 1 ॥
 మనసైవ ప్రణమ్యైనం సా తదైవ స్థితా సతీ ।
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
 ఆస్మృతం ప్రార్థయిష్యేజహం వరమేకమిమం విభుం ।
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్వినాశాయ క్షుద్వినాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వావాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికామంత్రకథనం నామ ఏకోనసప్తతితమస్కంధః

అథ ధన్వంతరీ ధ్యానమ్

అమృతానంత గోవింద విష్ణో నారాయణామృత । రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం । స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే । అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీ వామన స్తోత్రమ్

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

అదితిరువాచ —

నమస్తే దేవదేవేశ సర్వవ్యాపిన్ జనార్దన ।

సత్త్వాదిగుణభేదేన లోకవ్యాపారకారిణే ॥ 1 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

నమస్తే బహురూపాయ అరూపాయ నమో నమః ।

సర్వైకాద్భుతరూపాయ నిర్గుణాయ గుణాత్మనే ॥ 2 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

నమస్తే లోకనాథాయ పరమజ్ఞానరూపిణే ।

సద్భక్తజనవాత్సల్యశీలినే మంగళాత్మనే ॥ 3 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

యస్యావతారరూపాణి హ్యర్చయన్తి మునీశ్వరాః ।

తమాదిపురుషం దేవం నమామీష్టార్థసిద్ధయే ॥ 4 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

యం న జానన్తి శ్రుతయో యం న జానన్తి సూరయః ।

తం నమామి జగద్దేతం మాయినం తమమాయినమ్ ॥ 5 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

యస్యావలోకనం చిత్రం మాయోపద్రవవారణమ్ ।

జగద్రూపం జగత్పాలం తం వందే పద్మజాధవమ్ ॥ 6 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

యో దేవస్త్యక్తసంగానాం శాంతానాం కరుణార్ణవః ।

కరోతి హ్యోత్మనా సజ్గం తం వందే సంగవర్జితమ్ ॥ 7 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

యత్పాదాబ్జజలక్లిన్నసేవారంజితమస్తకాః ।

అవాపుః పరమాం సిద్ధిం తం వందే సర్వవందితమ్ ॥ 8 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

యజ్ఞేశ్వరం యజ్ఞభుజం యజ్ఞకర్మసునిష్ఠితమ్ ।

నమామి యజ్ఞఫలదం యజ్ఞకర్మప్రబోధకమ్ ॥ 9 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

అజామిళోఽపి పాపాత్మా యన్నామోచ్ఛారణాదను ।

ప్రాప్తవాన్పరమం ధామ తం వందే లోకసాక్షిణమ్ ॥ 10 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

బ్రహ్మోద్యా అపి యే దేవా యన్మాయాపాశయంత్రితాః ।

న జానన్తి పరం భావం తం వందే సర్వనాయకమ్ ॥ 11 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

హృత్పద్మనిలయోఽజ్ఞానాం దూరస్థ ఇవ భాతి యః ।

ప్రమాణాతీతసద్భావం తం వందే జ్ఞానసాక్షిణమ్ ॥ 12 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

యన్ముఖాద్బాహ్మణో జాతో బాహుభ్యః క్షత్రియోఽజని ।

తథైవ ఊరుతో వైశ్యః పద్భ్యాం శూద్రో అజాయత ॥ 13 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

మనసశ్చంద్రమా జాతో జాతః సూర్యశ్చ చక్షుషః ।

ముఖాదింద్రశ్చాగ్నిశ్చ ప్రాణాద్వాయురజాయత ॥ 14 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

త్వమింద్రః పవనః సోమః త్వమీశానః త్వమంతకః ।

త్వమగ్నిః నిర్వతిశ్చైవ వరుణస్త్వం దివాకరః ॥ 15 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

దేవాశ్చ స్థావరాశ్చైవ పిశాచాశ్చైవ రాక్షసాః ।

గిరయః సిద్ధగంధర్వా నద్యో భూమిశ్చ సాగరాః ॥ 16 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

త్వమేవ జగతామీశో యన్నామాస్తి పరాత్పరః ।

త్వద్రూపమఖిలం తస్మాత్పుత్రాన్మే పాహి శ్రీహరే ॥ 17 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

ఇతి స్తుత్వా దేవధాత్రీ దేవం నత్వా పునః పునః ।

ఉవాచ ప్రాంజలిర్భూత్వా హర్షాశ్రుక్షాలితస్తనీ ॥ 18 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

అనుగ్రాహ్యైస్మి దేవేశ హరే సర్వాదికారణ ।

అకంటకశ్రియం దేహి మత్పుత్రానాం దివౌకసామ్ ॥ 19 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

అంతర్యామిన్ జగద్రూప సర్వభూతపరేశ్వర ।

తవాజ్ఞాతం కిమస్తీహ కిం మాం మోహయసి ప్రభో ॥ 20 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

తథాపి తవ వక్ష్యామి యన్మే మనసి వర్తతే ।

వృథాపుత్రాస్మిదేవేశ రక్షోభిః పరిపీడితా ॥ 21 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

ఏతన్న హంతుమిచ్ఛామి మత్పుత్రా దితిజాయతః ।

తానహత్వా శ్రియం దేహి మత్పుత్రానామువాచ సా ॥ 22 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

ఇత్యుక్తో దేవదేవస్తు పునః ప్రీతిముపాగతః ।

ఉవాచ హర్షయన్ సాధ్విం కృపయాఽభిపరిఘ్నతః ॥ 23 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

శ్రీభగవానువాచ -

ప్రీతోఽస్మి దేవి భద్రం తే భవిష్యామి సుతస్తవ ।

యతః సపత్నీతనయేష్యసి వాత్సల్యశాలినీ ॥ 24 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

త్వయా చ మే కృతం స్తోత్రం పఠంతి భువి మానవాః ।

తేషాం పుత్రా ధనం సంపన్నహీయన్తే కదాచన ॥ 25 ॥

నమస్తే వాసుదేవాయ నమస్సంకర్షణాయ చ ।

వామనాయ నమస్తుభ్యం క్రాంత త్రిభువనాయ చ ॥

అన్తే మత్పదమాప్నోతి యద్విష్ణోః పరమం శుభమ్ ॥ 26 ॥

ఇతి వామనస్తోత్రమ్

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యన్తు దురితాని భయాని చ ।

శాంతిరస్తు శుభం మేఽస్తు గ్రహాః కుర్వన్తు మంగళమ్ ॥

క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★